

ग्रामपंचायत कर्मचा-यांना कंत्राटी पद्धतीने
ग्रामसेवक वर्ग-३ च्या पदावर नियुक्ती बाबत.

जिल्हा परिषद अहमदनगर
सामान्य प्रशासन विभाग-२
जिल्हा परिषद आदेश जा.क्र.साप्रवि-२/ग्रापं-१/ ८२६ /२०२३
अहमदनगर दिनांक:- २९ डिसेंबर २०२३.

- संदर्भ :- १. महाराष्ट्र जिल्हा परिषद जिल्हा सेवा (सेवाप्रवेश) नियम १९६७ मधिल परिशिष्ट ८(३)
२. महा.शासन ग्रामविकास व जलसंधारण विभाग मंत्रालय मुंबई कडील शासन निर्णय
क्र.एपिटी - १०००/प्रक्र २७२/१३ दि.६ जुन २००१
३. महा.शासन ग्रामविकास व जलसंधारण विभाग मंत्रालय मुंबई कडील शासन
पत्र क्र.व्हीपीएम-२००४/प्र.क्र.२६१/पंरा-५/ दिनांक ६ एप्रिल २००५
४. महा.शासन ग्रामविकास व जलसंधारण विभाग मंत्रालय मुंबई कडील शासन
पत्र क्र.व्हीपीएम-२००४/प्र.क्र.२६१/पंरा-५/ दिनांक १६ एप्रिल २००५
५. महा.शासन ग्रामविकास व जलसंधारण विभाग मंत्रालय मुंबई कडील शासन
पत्र क्र.व्हीपीएम२००४/प्र.क्र.२६१/पंरा-५ दिनांक १९ ऑगस्ट २००५
६. महा.शासन ग्रामविकास व जलसंधारण विभाग मंत्रालय मुंबई कडील शासन
पत्र क्र.एपिटी /१००५/प्र.क्र.२०१/आस्था-७ दिनांक २२ ऑगस्ट २००५
७. महा.शासन ग्रामविकास व जलसंधारण विभाग मंत्रालय मुंबई कडील शासन
निर्णय क्र.एपिटी /२००५/प्र.क्र.२२९/आस्था-०८ दिनांक २० एप्रिल २००६
८. मा.कक्ष अधिकारी, ग्रामविकास व जलसंधारण विभाग मंत्रालय मुंबई- ३२ यांचे
पत्र क्र.एपिटी-१००५/प्र.क्र.२०१/आस्था-७ दि.२३ऑगस्ट २००५
९. उपमुख्य कार्यकारी अधिकारी यांच्याकडील पत्र क साप्रवि-२/ग्रापं-४/८६५/२०२३
दिनांक २७/१२/२०२३.सोबत ग्रा.पं. कर्मचारी १० टक्के नियुक्ती संदर्भातील
दि.२६/१२/२०२३ रोजीचे इतिवृत्त.

आपणास कळविणेत येते की, उक्त नमुद संदर्भीय शासन निर्णयातील अटी व शर्तीस अधिन राहुन
ग्रामपंचायत कर्मचा-यांना जिल्हा परिषद सेवेतील वर्ग ३ च्या पदावर ठेवण्यात आलेल्या १० टक्के आरक्षण
ठेवणेपोटी आपली सेवा दिनांक ०६/०९/२०२३ च्या सेवाजेष्ठता यादी मध्ये खालील नमुद पदावर १० वर्षाहुन कमी
नाही इतकी सलग पुर्ण वेळ सेवा झालेली असल्याने, व आपले वय ४५ वर्षांपेक्षा कमी आहे, आणि आपले नाव
ग्रामपंचायत कर्मचा-यांच्या दिनांक ०६/०९/२०२३ च्या सेवाजेष्ठता सुचीमध्ये खालील नमुद क्रमांकावर असल्यामुळे
आपण कंत्राटी ग्रामसेवक पदासाठी विहित केलेली शैक्षणिक अर्हता पुर्ण करीत आहेत. सबब आपली कंत्राटी
पद्धतीवर ग्रामसेवक या पदावर नियुक्ती करण्यासाठी निवड करण्यात आलेली आहे. तरी आपण सदर कार्यालयात
हजर व्हावे.

अ.क्र	ग्रामपंचायत कर्मचारी यांचे नाव व पत्ता	सेवा जेष्ठता क्रमांक	ग्रामपंचायतीमध्ये धारण केलेले पद	निवड प्रवर्ग	नेमणुक ग्रामपंचायतीचे नाव	तालुका
१.	तांबोळी अंबीर दादामियाँ	४६	शिपाई	इमाव	आखेगांव	शेवगांव
२.	रोमाडे विठ्ठल हरीभाऊ	५०	शिपाई	विमाप्र	कवडगांव	जामखेड
३.	आभाळे शारदा वसंत	५६	लिपिक	खुला	आंबी दुमाला	संगमनेर
४.	शेलार परसराम अंबादास	७४	लिपिक	इमाव	निंबवी	श्रीगोंदा

५.	अनपट अशोक उर्फ आश्रुबा बजरंग	८३	पाणी पुरवठा कर्मचारी	खुला	घोडेगांव - आपटी	जामखेड
६.	जगधने अशोक पाराजी	९६	लिपिक	अनु. जाती	चिंच विहिरे	राहूरी

कंत्राटी ग्रामसेवक म्हणुन आपली नियुक्ती खालील विहित केलेल्या अटी व शर्तीच्या अधिन असेल. त्या अटी व शर्ती मान्य असल्याबाबत विहित नमुन्यातील हमीपत्र, आपणास लिहून देणे बंधनकारक राहिल.


नेमणुकीच्या अटी व शर्ती -

१. आपली कंत्राटी ग्रामसेवक म्हणुन नियुक्ती पंचायत समिती कार्यालयात हजर झाल्याच्या दिनांकापासुन ३ वर्षांच्या कालावधीसाठी राहिल. ३ वर्षांचा कालावधी संपल्यानंतर कंत्राटी ग्रामसेवक म्हणुन आपली नियुक्ती आपोआप संपुष्टात येईल. त्यासाठी आपणास कोणत्याही स्वरुपाची वेगळी सूचना दिली जाणार नाही.
२. आदेश मिळालेच्या दिनांकापासून २१ दिवसात हजर न झाल्यास आपली निवड रद्द झाली आहे असे समजुन आपले नाव निवड यादीतुन कमी करणेत येईल.
३. नियुक्तीपूर्वी आपणास सुरक्षा ठेव म्हणून रु.१०,०००/-एवढी रक्कम नियुक्ती प्राधिका-याकडे भरावी लागेल व दोन प्रतिष्ठित व्यक्तींचे जामिनपत्र लिहून द्यावे लागेल.
४. कंत्राटी ग्रामसेवक म्हणून आपणास ज्या ग्रामपंचायतीचा कार्यभार सोपविला आहे, त्या ग्रामपंचायतीचा कार्यभार आपणास सांभाळावा लागेल.
५. नियुक्तीच्या कालावधीमध्ये आपण कोणत्याही स्वरुपाची गैरवर्तणूक केल्यास आपली नियुक्ती रद्द करण्यात येईल. त्यासाठी नियुक्ती पत्रातील कालावधी बंधनकारक नाही. तथापि आपली नियुक्ती रद्द करण्याविरुद्ध आपणास विभागीय आयुक्त यांचेकडे अपिल करता येईल. नियुक्तीच्या कालावधीत आपण गैरवर्तणूक केल्यास आवश्यक असेल तेथे चौकशी करण्यात येईल. चौकशीत आर्थिक गैरव्यवहार आढळून आल्यास जिल्हा परिषदेच्या आर्थिक नुकसानीएवढी रक्कम आपण दिलेल्या सुरक्षा ठेवीमधून वसूल करण्यात येईल आणि त्यापेक्षा गैरव्यवहाराची रक्कम अधिक असल्यास जामिनदाराकडून वसूल करण्यात येईल.
६. नियमित स्वरुपात नियुक्त केलेल्या ग्रामसेवकाच्या किंवा जिल्हा परिषदेच्या कर्मचा-याच्या सेवा सुविधा आपणास अनुज्ञेय असणार नाही.
७. आपले कामकाज समाधानकारक आढळून आल्यास व जिल्हा परिषदेकडे ग्रामसेवकांचे रिक्त पद उपलब्ध असल्यास आपली नियुक्ती ग्रामसेवक म्हणून पुन्हा करण्यात येईल. नियुक्ती न मिळाल्यास त्याबाबत विभागीय आयुक्त यांचेकडे अपिल करता येईल.
८. कंत्राटी ग्रामसेवक या पदावर तिन वर्षे समाधानकारक काम केल्यानंतर आपणास ग्रामसेवक नियमित पदावर नियमित वेतनश्रेणीत नियुक्ती देण्याबाबत विचार करता येईल.
९. आपण कंत्राटी ग्रामसेवकाचा तिन वर्षांचा कार्यकाल समाधानकारकरित्या पूर्ण केल्यानंतर नियमित ग्रामसेवकाची रिक्त पदे उपलब्ध असल्यास आपली त्या पदावर नियमित नियुक्ती करण्यात येईल.
१०. आपणास कंत्राटी ग्रामसेवक म्हणून हमी पत्रातून मुक्त व्हावयाचे असल्यास (राजीनामा द्यावयाचा झाल्यास) आपण आपल्या गट विकास अधिकारी मार्फत किमान एक महिन्याची पूर्वसूचना आपले नियुक्ती अधिका-यास देणे अथवा एक महिन्याच्या मानधनाची रक्कम नियुक्ती प्राधिका-याकडे जमा करणे आवश्यक आहे. आपण विहित मुदतीत तशी पूर्वसूचना न दिल्यास अथवा मानधनाची रक्कम जमा न केल्यास आपणास पुन्हा भविष्यात ग्रामसेवक म्हणून नियुक्ती देण्यात येणार नाही.
११. संगणकाची परिक्षा दोन वर्षांच्या कालावधीत उत्तीर्ण होणे आवश्यक आहे.
१२. नियुक्तीच्या कालावधीत आपणास सोबतचे परिशिष्ट - १ मध्ये नमूद केलेले सर्व कर्तव्ये पार पाडावी लागतील.
१३. कंत्राटी ग्रामसेवक म्हणून आपणास दरमहा रुपये १६,०००/- एकत्रित वेतन आणि नियमित ग्रामसेवकाप्रमाणे प्रवासभत्ता देण्यात येईल. याखेरीज इतर कोणतेही वित्तीय लाभ आपणास अनुज्ञेय असणार नाही. सार्वजनिक सुट्ट्या व दोन महिन्यांच्या सेवेसाठी एक नैमित्तिक रजा किंवा एक कॅलेंडर वर्षात ६ नैमित्तिक रजा अनुज्ञेय राहतील. तसेच महिला कर्मचा-यास प्रचलित नियमानुसार प्रसुती रजा अनुज्ञेय राहिल. प्रत्येक महिन्यातील सार्वजनिक सुट्ट्या व्यतिरिक्त, नैमित्तिक रजा व प्रसुती रजा व्यतिरिक्त अनुपस्थिती असेल तेवढी रक्कम आपले महिन्याचे मानधनातून कापून घेण्यात येईल.

१४. सदरची नियुक्ती चांगले चारित्र्य व यापूर्वी असणा-या सेवेत कोणत्याही प्रकारचा ठपका असता कामा नये या अटीवर करण्यात आलेली आहे. यामध्ये एखादी गंभिर बाब निदर्शनास आल्यास कोणतेही कारण न देता सेवा समाप्त करण्यात येईल.
१५. हजर होताना सक्षम वैद्यकीय प्राधिका-याकडील अगर जिल्हा शल्य चिकित्सक यांचेकडील वैद्यकीयदृष्ट्या पात्र असल्याचा दाखला सादर करावा लागेल.
१६. नेमणूकीच्या ठिकाणी हजर होण्याकरिता कोणत्याही प्रकारचा भत्ता दिला जाणार नाही.
१७. विवाहित असल्यास तुम्हाला एकच पती/पत्नी आहे असे गृहीत धरून नियुक्ती देण्यात येत आहे. एकापेक्षा जास्त पती अगर पत्नी असल्याचे निदर्शनास आल्यास तुमची सेवा समाप्त करण्यात येईल.
१८. नेमणूकीनंतर सेवापुस्तकात जन्मतारखेची करण्यात आलेली नोंद पाच वर्षांनंतर बदलता येणार नाही.
१९. महाराष्ट्र शासन सामान्य प्रशासन विभाग परिपत्रक क्र.एसआरव्ही-२०००/प्र.क्र.१७/२०००/१२ दिनांक १/७/२००५ अन्वये दोन पेक्षा अधिक मुले असणा-या उमेदवारांना शासन सेवेत नियुक्ती देण्यात प्रतिबंध करण्यासाठी महाराष्ट्र नागरी सेवा (लहान कुटुंब प्रतिज्ञापत्र) नियम २००५ नियुक्त्यांसाठी अधिसूचनेत विहीत केलेली लहान कुटुंबाची अतिरिक्त अट लागू झालेली आहे. त्या अनुषंगाने सदर नियमातील प्रतिज्ञापत्र नमुना अ नुसार उमेदवारांकडून प्रतिज्ञापत्र कार्यालय प्रमुखाने भरून घ्यावे. सदर नियमानुसार दिनांक २८/०३/२००५ नंतर तीसरे अपत्य असणा-या उमेदवारांची नियुक्ती नियमानुसार रद्द करण्यात येईल.
२०. शासन पाणी पुरवठा व स्वच्छता विभाग यांच्याकडील शासन निर्णय क्र.घभाम/१००५/प्र.क्र.४६३/पापु १६ दिनांक ८ जुन २००६ अन्वये शासकीय कर्मचारी व अधिकारी यांना शौचालयाचा वापर करणे अनिवार्य करणेत आलेले आहे. त्यानुसार कार्यालय प्रमुख यांनी उमेदवारांकडून शौचालय असलेबाबत व त्याचा वापर करीत असलेबाबत प्रमाणपत्र एक महिन्याचे आत घ्यावे. ज्यांचेकडे शौचालयाची सुविधा नाही अथवा जे उमेदवार शौचालयाचा वापर करीत नाहीत त्यांचा घरभाडे भत्ता थांबविण्यात येईल.
२१. कर्मचा-यांचे मुळ सेवा पुस्तक भरतांना उपरोक्त कागदपत्रे डकविण्यात यावीत ती डकविण्यात आलेली आहेत किंवा नाही ? याबाबतची खात्री स्वतः करून घ्यावी
२२. वरील कंत्राटी ग्रामसेवकाकडून संबंधितांचे सेवापुस्तकात पुढील कागदपत्रे लावणेत यावीत.
१. शारिरीकदृष्ट्या पात्र असल्याचे वैद्यकीय प्रमाणपत्र, २. मागासवर्गीय असल्यास जातीचा दाखला
३. स्वग्राम घोषणा पत्र, ४. शैक्षणिक अर्हता
२३. कंत्राटी ग्रामसेवक पदावर नियुक्ती दिल्यानंतर तालुका बदलून मिळण्यासाठी कोणत्याही प्रकारे पत्रव्यवहार केल्यास तुम्हास कोणतेही कारण न देता केलेली नियुक्ती रद्द करण्यात येईल.
२४. मागासवर्गीय उमेदवाराचे बाबतीत जातीच्या प्रमाणपत्राच्या वैधतेस अधिन राहून व याचिका क्र.२१३६/२०११ व अन्य याचिकांवर मा.मुंबई उच्च न्यायालयाच्या औरंगाबाद खंडपीठाने दि.२५ ऑगस्ट २०११ रोजी दिलेल्या आदेशाच्या विरोधात मा.सर्वोच्च न्यायालय, दिल्ली येथे दाखल करण्यात आलेली एसएलपीबाबत मा.सर्वोच्च न्यायालयाकडून जे काही आदेश दिले जातील, त्या आदेशाच्या अधीन राहून सदर आदेश देण्यात येत आहे.
२५. मागासवर्गीय उमेदवाराचे बाबतीत जातीच्या प्रमाणपत्राच्या वैधतेस अधिन राहून नियुक्ती देण्यात येत आहे. शासन निर्णय दि.१२ डिसेंबर २०११ नुसार आदेशाच्या दिनांकापासुन सहा महिन्याच्या आत जात प्रमाणपत्राची वैधता संबंधित जात पडताळणी समितीकडून करून घेणे आवश्यक राहिल. नियुक्ती स्विकारताच जात वैधता प्रमाणपत्र तपासणी करण्यासाठी प्रस्ताव संबंधित जात पडताळणी समितीकडे सादर करावा व जात पडताळणी समितीने दिलेल्या पोचपावतीची साक्षांकित प्रत ग्रामपंचायत विभागात सादर करावी.
२६. ज्या प्रवर्गाला Non-Creamy layer प्रमाणपत्राचा लाभ लागू आहे अशा प्रवर्गातील कर्मचारी यांनी सदर Non-Creamy layer प्रमाणपत्र सेवेत हजर झालेपासुन १५ दिवसाच्या आत ग्रामपंचायत विभागा जिल्हा परिषद अहमदनगर येथे सादर करणे बंधनकारक आहे. विहीत मुदतीत प्रमाणपत्र कार्यालयास सादर न केल्यास आपली नियुक्ती रद्द समजणेत येईल.
२७. ग्रामपंचायत कर्मचारी पदाची सेवा ही मागील सेवा म्हणून ग्राह्य धरता येणार नाही.
२८. संपूर्ण स्वच्छता अभियानांतर्गत गाव हागणदारी मुक्त सहा महिन्यात करणेच्या अटीवर कंत्राटी ग्रामसेवक पदावर नियुक्ती करणेत येत आहे.
२९. वित्त विभागाकडील शासन निर्णय क्रं.अनियो-१००५/१२६/सेवा-४ दि.३१.१०.२००५ अन्वये दि.१.११.२००५ रोजी किंवा त्यानंतर ज्या उमेदवारांची शासकीय सेवेत नियुक्ती होईल, त्यांचा नवीन परिभाषित अंशदान निवृत्ती वेतन योजना लागू ठरेल. मात्र सध्या अस्तित्वात असलेली निवृत्ती योजना म्हणजे महाराष्ट्र नागरी सेवा (निवृत्ती वेतन) नियम १९८२ व महाराष्ट्र नागरी सेवा (निवृत्ती वेतनाचे अंशराशीकरण) नियम १९८४ आणि सध्या अस्तित्वात असलेली सर्वसाधारण भविष्य निर्वाह निधी योजना लागू होणार नाही.

३०. महाराष्ट्र शासन, वित्त विभागाकडील शासन निर्णय क्र.रानियो-२०२२/प्र.क्र.३४/सेवा-४ दिनांक ३१.०३.२०२३ अन्वये परिभाषित अंशदान निवृत्तीयोजना/राष्ट्रीय निवृत्तीवेतन प्रणाली अंतर्गत कर्मचा-याचा सेवा कालावधीत मृत्यु झाल्यास, त्याच्या कुटुंबियांना कुटुंब निवृत्तीवेतन आणि मृत्यु उपदान व रुग्णता सेवानिवृत्त झालेल्या कर्मचा-यांना रुग्णता निवृत्तीवेतन आणि सेवानिवृत्ती उपदान तसेच शासन सेवेतून निवृत्त होणा-या कर्मचा-यांना सेवानिवृत्ती उपदान लागू होईल. त्याकरिता आपण शासन सेवेत नियुक्त झाल्यावर आठ दिवसांत आत विकल्प कार्यालयास सादर करणे आवश्यक राहिल.
३१. सदर पदावर रजु झालेचे दिनांकापासून ३ महिन्यांचे आत महाराष्ट्र जिल्हा परिषद जिल्हा सेवा (सेवाप्रवेश) नियम १९६७ मधील नियम १७ आणि शासन निर्णय क्र. वशिअ-/१२१४/प्र.क्र.२६/११ दिनांक २.०६.२०१४ नुसार विहित केलेले मत्ता व दायित्व असेटस एण्ड लायबीलिटीज याबाबतचे विवरणपत्र भरून द्यावे.
३२. सदर निवड ही मा. उच्च न्यायालयाचे खंडपीठ औरंगाबाद मधिल रिट याचिका क्र. १३४९६/२०२३ मधिल मा. उच्च न्यायालयाच्या अंतिम निर्णयाच्या अधिन राहून करण्यात येत आहे.

सदरचा आदेश अहमदनगर जिल्हा परिषदेच्या www.nagarzp.gov.in या संकेतस्थळावर उपलब्ध करण्यात आला असून त्याचा संकेतांक २०२३.१२.२१.०६०.२५२ असा आहे.



आशिष येरेकर (भा.प्र.से.)
मुख्य कार्यकारी अधिकारी
जिल्हा परिषद अहमदनगर

प्रति,

१. तांबोळी अंबीर दादामियाँ, मु.पो. खरवंडी कासार, ता. पाथर्डी जि. अ. नगर
२. रोमाडे विठ्ठल हरिभाऊ, मु.पो. पिंपरखेड, ता. जामखेड, जि. अ. नगर
३. आभाळे शारदा वसंत, मु.पो. अकलापूर, ता. संगमनेर, जि. अ. नगर
४. शेलार परसराम अंबादास, मु.पो. वांगदरी, ता. श्रीगोंदा, जि. अ. नगर
५. अनपट अशोक उर्फ आश्रुबा बजरंग, गुरेवाडी ता. जामखेड जि. अ. नगर
६. जगधने अशोक पाराजी, मु.पो. राहुरी खु., ता. राहुरी, जि. अ. नगर

प्रत - गटविकास अधिकारी पंचायत समिती

२/- संबंधित उमेदवार कंत्राटी पद्धतीने ग्रामसेवक पदावर हजर होण्यास आल्यानंतर आदेशात नमुद केल्याप्रमाणे हजर करून घ्यावे व रजु अहवाल या कार्यालयास सादर करावा.

प्रत - माहितीसाठी व कार्यवाहीसाठी रवाना.

ग्रामसेवक, ग्रामपंचायत, ता. जि. अ. नगर.

प्रत - कार्यासन -४, ग्रामपंचायत विभाग, जि. प. अ. नगर

प्रत - मुख्य लेखा व वित्त अधिकारी, जिल्हा परिषद अहमदनगर



आशिष येरेकर (भा.प्र.से.)
मुख्य कार्यकारी अधिकारी
जिल्हा परिषद अहमदनगर